

உ-

கடவுள்துணை

முாறன் பொறையனார்

அருளிச்செய்த

ஐந் தி வண யை ம் ப து

மு ல மு ம் உ ரை யு ம் .

சேதுசம்ஸ்தான வித்துவானும்,
செந்தமிழ்ப் பத்திராசிரியருமாகிய

ரா. இராகவையங்காரால்

பரிசோதிக்கப்பட்டன.



செந்தமிழ்ப் பிரகாசம்-க.


இரண்டாம் பதிப்பு.

மதுரை:

தமிழ்ச்சங்கமுத்திராசாலை.

1912.

[இதன் விலை அரை-3]



ஸ்ரீ:
கடவுள்துணை.

மு க.வு ரை.

ஐந்திணையம்பது என்பது கடைச்சங்கம் மருவிய பதினெண் கீழ்க்கணக்கு நூல்களுள் ஒன்று. கீழ்க்கணக்கு நூல்களாவன;—
க-நாலடி, உ-நான்மணிக்கடிகை, ஈ-இனியது நரற்பது, ச-இன்னுநரற்
பது, ஞ-களவழிநரற்பது, கூ-கார்நரற்பது, எ-ஐந்திணையம்பது,
அ-ஐந்திணையெழுபது, க-திணைமொழிபைம்பது, கௌ-திணைமாலை
நூற்றைம்பது, கக-திருக்குறள், கஉ-திரிகடுகம், கங-ஆசாரக்கோவை,
கச-பழமொழி, கரு-சிறுபஞ்சமூலம், கரி-முதுமொழிக்காஞ்சி, கஎ-
ஏலாதி, கஅ-கைநிலை என இவை; இதனை,

“நாலடி நான்மணி நானூற்பதைத்திணைமுப்
பால்கடுகக் கோவை பழமொழி—மாமூல
மெய்நிலைய காஞ்சியோ டேலாதி யென்பவே
கைநிலைய வாங்கீழ்க் கணக்கு” என்னும் வெண்பாவினா லறி
ந்துகொள்க. நானூற்பதைத்திணை என்புழி நானூற்பது, நானூற்றிணை
எனவுரைக்க. கீழ்க்கணக்கு, நாலடி.....மெய்நிலைய காஞ்சியோடு
ஏலாதி கைநிலையவாம் என்ப: என்க. கணக்கு-மேற்கணக்கு, கீழ்க்
கணக்கு என இருவகைப்படும். ஐம்பது முதல் ஐந்துநிறுதியாக
ஐவகைப்பாவானும் வருவது மேற்கணக்கெனப்படும். அவ்வகை
பெண்ணில் அறம்பொருளின்பங்களைப்பற்றி வெண்பா ஒன்றானே
வருவது கீழ்க்கணக்கெனப்படும். இவற்றிற்கிலக்கணம்;—

“மேல்கீழ்க் கணக்கென விருவகைக் கணக்கே”

* இவ்வெண்பா, “நாலடி நான்மணி நானூற்பதைத்திணைமுப், பால்
கடுகு கோவை பழமொழி—மாமூல, மின்னிலைய காஞ்சியுடனேலாதி யென்
பவே, நன்னிலைய தானூற் கணக்கு” என ஆழ்வார்திருவாரியிற் கிடைத்த
பழையதேவர் திருக்குறளுரை யேட்டுமுகத்து எழுதப்பட்டுள்ளது. இப்பா
புத்து ஐந்திணையென்பது ஐந்து திணை நூல்கள் என்க; அவை ஐந்திணை
நூற்பது மருவிய நானூரும், கைநிலையும் ஆம்.

முகவுரை.

“மேற்கணக் கெனவுந் கீழ்க்கணக் கெனவும்
பாற்படும் வகையாற் பகர்ந்தனர் கொளலே”¹⁰

“அகவலுந் கலிப்பா வும்பரி பாடலும்
பதிற்றைந் தாதி பதிற்றைம்ப தீறா
மிருத்துடன் ரொகுப்பது மேற்கணக் கெனவும்
வெள்ளைத் தொகையு மவ்வகை யென்பெறி
னெள்ளறு கீழ்க்கணக் கெனவுந் கொளலே”

“ஐம்பது முதலா வைந்நா ரீறா
வைவகைப் பாவும் பொருணெறி மரபிற்
ரொகுக்கப் படுவது மேற்கணக் காகும்”

“அடிநிமிர் பில்லாச் செய்யுட் டொகுதி
யறம்பொரு ளின்ப மடுக்கி யவ்வத்
திறம்பட வுரைப்பது கீழ்க்கணக் காகும்”

எனவரும் பண்ணிருபாட்டியற் சூத்திரங்களாலுணர்க. கீழ்க்கணக் கிற்கு வெண்பாவேயவன்றி அதனிணமும் ஆம் என்பது முதுமொழிக் காஞ்சியில் “ஆர்கலி யுலகத்து மக்கட் கெல்லா-மோதலிற் சிறந்தன் ரொழுக்க முடைமை” என வெண்செந்துறை வந்தவாற்றானறிக. மேற்கணக்கிற்கே “ஐம்பது முதலா வைந்நா ரீறா” எனவும் “பதிற்றைந் தாதி பதிற்றைம்ப தீறா” எனவும் சிறுமைக்கும் பெருமைக்கும் எண்வரையரைகூறிக், கீழ்க்கணக்கிற்கு “அவ்வகை யென்பெறின்” எனவும் “அடிநிமிர் பில்லாச் செய்யுட் டொகுதி” எனவும் ஒதினமை யாற் கீழ்க்கணக்குச் சிறுபான்மை ஐம்பதிற்குறைந்தும் ஐந்நாற்றின் மிக்கும் வருமெனக்கொள்க. இனியது, இன்னு, களவழி, கார்நான் கும் ஐம்பதற் குறைந்தவந்தன. முப்பால் ஐந்நாற்றின் மிக்கு வந்தது. இக்கீழ்க்கணக்கு நூல்களையே நாயபனுவல் என்னும் பெயரால் கூறுவர் எனவும், இவை அறம்பொருளின்பமென்னு மூன்றற்கு மிலக்கணஞ்சொல்லுவ எனவும், வேறிடையிடை அவையன்றியுந் தாஅய்ச் செல்வதுமுண்டெனவும், இச்செய்யுட்கள் அடிநிமிர்து இரண்டடிமுதல் ஆறடியிறுதிபாகவருவன எனவும், அனை அமுத்தி னுண்கண் றகாட்டாது சில எழுத்தினுன் வருவன எனவும், அவையெ ண்ணுச் சுருங்கிச் சிலங்குவருவன எனவும், “தவறுதலுந்”

முகவுரை.

என்னுஞ்செய்யுளியற் சூத்திரத்துப் பேராசிரியரும், நச்சினூக்கினியரும் உரைத்தவாற்றினுணர்ந்துகொள்க. “சின்மென் மொழியாற்றாய புணுவலோ, டம்மை தானே யடிகிமிர் பின்றே” என்ற தொல்காப்பிய நெறியேபோற்றி இப்பன்னிருபாட்டியற்கண்ணும் “அடிகிமிர் பில்லாச் செய்யுட் டொகுதி” எனக்கூறியதுங் காண்க. இவ்வைந்திணையம்பது அறம்பொருளின்பமென உடனெண்ணப்பட்ட முன்றலுள் இன்பப்பகுதிபற்றிச் சிலவாய மெல்லிய சொற்களால் நான்கடியினேறாமல் ஐம்பதாய் எண்ணுச்சுருங்கி வெண்பாவான் வந்தமையாற் கீழ்க்கணக்காயவாறு கண்டு கொள்க.

இஃது அவ்வின்பப்பகுதிக்குரிய இருத்தல், புணர்தல், ஊடல், பிரிதல், இரங்கல் என்னும் ஐவகை ஒழுக்கங்களையும் முறையே முல்லை, குறிஞ்சி, மருதம், பாலை, நெய்தல் என்னும் பெயரான ஐந்திணையாகவைத்து ஒவ்வொரு திணைக்கும் பத்துப்பத்து வெண்பாவாகக் கூறுதலான் ஐந்திணையம்பது எனப் பெயர்பெற்றது. இந்நூலுள் ஐந்திணையையும் முல்லை முதலாக நெய்தலிறுதியாகவைத்து பெரும்பான்மையும் தொல்காப்பியத்து,

“மாயோன் மேய காடுறை யுலகமுஞ்
சேயோன் மேய மைவரை யுலகமும்
வேந்தன் மேய தீம்புண லுலகமும்
வருணன் மேய பெருமண லுலகமு
முல்லை குறிஞ்சி மருத நெய்தலெனச்
சொல்லிய முறையாற் சொல்லவும் படுமே”

என்னும் அகத்திணையியற் சூத்திரத்தானோதப்பட்ட முறையே பரிபாயியதாகும். மற்று ஈண்டோதப்படாத பாலைமையும் உடன்படிக்கத் தென்னையெனின்;—அது “நிலம் நான்கேயாகக்கூறலிற் பாலைக்குநிலமின்றெனின், அற்றன்று: ‘புணர்தல் பிரித லிருத்த லிரங்க, ஊடல், இரங்கல், இனிமித்த மென் றிவை, தேருங்காலத் திணைக்குரிப்பொருளே [கொடை, பொ. அகத். ௧௪.] என நால்வகை நிலத்துங்கொண்ட உரிபொருளையே பிரிதலும் உரிப்பொருளாக ஆகியிற் கொள்வது’ என்பது” என்கு நிலத்தின்புறும் பொதுவாய் மயங்கிவருகின்றன. இவ்வாறே இன்புறும் பாலைத் திணையையும் திணையாக ஆகிய

முகவுரை.

யர் நல்லந்துவனார் கோத்தாரென்று கூறுக” என ஆசிரியர் நச்சி
 னார்க்கினியர் கலித்தொகை முகத்துக் கூறியவீற்றானுணரப்படும்.
 இனி இம்முறைவைப்பிற்குக் காரணம் வருமாறு;—இவ்வொழுக்க
 மெல்லாம் இல்லறம்பற்றிய ஒழுக்கமாதலின் கற்பொடுபொருந்திக்
 கணவன்சொற்பிழையாது இல்லிருந்த நல்லறஞ்செய்தன் மகளிர
 நியற்கை முல்லையாதலின் அது முற்கூறப்பட்டது. புணர்தலின்றி
 இல்லறம் சிகழாமையின் புணர்தற்பொருட்டாகிய குறிஞ்சி அதன்
 பின் வைக்கப்பட்டது. புணர்ச்சிப்பின் ஊடனிகழ்சலின் அதன்பின்
 மருதம் வந்தது. அம்மருதத்து சிகழும் பரத்தையிற் பிரிவுபோலப்
 பிரிவொப்புமை நோக்கப்பிரிதலாகிய பாலை அதன் பின்னாயது. பிரிவு
 பற்றி உளதாகும் இரங்கலாகிய ரெய்தல் அப்பாலைக்குப் பின்னின்
 றது என்பது. இவ்வைந்திணை இயல்புகள் பலவற்றை இந்நூல் சுரு
 ங்கலிளங்க வுரைக்கும். இந்நூற் பாயிரத்துள் “ஐந்திணை யைம்பது
 மார்வத்தி னேதாதார், செந்தமிழ் சேரா தவர்” எனக்கூறியவாற்றா
 னே இதன் பெருமை நன்கறியத்தக்கது. இதன்கண்ணுள்ள பாடல்
 கள் பல நச்சினார்க்கினியர் முதலிய நல்லாசிரியர்களாற் றம்முரை
 களில் எடுத்தாளப்பட்டுள்ளன.

இந்நூலாசிரியர் மாறன்பொறையனார் என்பார். பாண்டியன்
 பெயரும் சேரன்பெயருமே இவர்க்குப்பெயராக இணைந்திருத்தலின்
 இவர் அவ்விருபேரரசார்க்கும் நட்பினராம் உரிமையுடையரோ என
 ஊகிக்கப்படுகிறார். மாறன்-பாண்டியன்; பொறையன்-சேரன். கோப்
 பெருஞ்சோழற்கும் பிசிராந்தையர் என்னும் புலவர்க்கும் உளதா
 கிய நட்புரிமையாற் பிசிராந்தையர் தம்பெயரைப் பிறர்க்குச்சொல்
 லும்பொழுது தம்பெயர் சோழனென்று அவ்வரசன்பெயரையே தம்
 பெயராகச் சொல்லியதனையும் ஈண்டைக்காராய்ந்துகொள்க. இத
 னைத் “தன்பெயர் கிளக்குக் காலே யென்பெயர், பேதைச்சோழனெ
 ன்னுஞ் சிறந்த, காதற் சிழையு முடையன்” எனவரும் புறப்பாட்
 டான் (உகசு) அறிக. இவர் தந்தான் முதற்செய்யுளிற் திருமாலே
 யும், முருகக்கடவுளையும், சிவபிராலையும் எடுத்தோதுதலான், இவர்
 சேதநெறிப்பட்ட ஒழுக்கினரென்பதும் அறியலாகும். இவரது
 சொற்பொருள் வழக்குக்களும், உவமைகளும், பிறவும் மந்திரங்களும்

கணக்கு நூல்களிலும் பத்துப்பாட்டிலும் எட்டுத்தொகையிலும் திருச்சிற்றம்பலக்கோவையிலும் ஆங்காங்குக் காணலாகும். இந்நூற்கண்ணுள்ளவெண்பாக்கள் ஒவ்வொன்றன்பின்னும் தனித்தனியே கருத்துரையும் பொழிப்புரையும் உள்ளன. அவற்றை இயற்றினோர் பெயர் முதலியன ஒன்றும் புலப்படவில்லை. அவ்வுரைநடையினை ஆராயின் அவையும் முற்காலத்தனவாதல்தெளியப்படும். இவ்வுரைகளோடு கூடிய ஐந்திணையம்பதுப் பிரதியிரண்டு இச்சங்கத்திற்குக் கிடைத்தன. இவை இம்மதுரைத் தமிழ்ச்சங்க ஸ்தாபகரும் அக்கிராசனாதிபதியுமாகிய பாலவனத்தம் ஐயந்தார் ஸ்ரீமான்-பொ. பாண்டித்துரைத் தேவரவர்கள் நன்முயற்சியானே பெறப்பட்டன. இவற்றை உதவியபேருபகாரிகள் சென்னை வித்துவான்: மகா-நா-நா ஸ்ரீதி. செல்வக்கேசவராயமுதலியாரவர்கள் எம். ஏ., திருமயிலை வித்துவான்: மகா-நா-நா-ஸ்ரீ சண்முகம்பிள்ளையவர்கள் என்னும் இவர்கள். இவ்விருபிரதிகளிலும் உள்ளவாறே இந்நூல் பதிப்பிக்கப்பட்டது.

இதனுள் முல்லையில் “மின்னுமுழக்குயிர்” என்பது முதலாகப் “பிரிந்தவர்மேனி” என்பதிறுதியாக உள்ள வெண்பாக்களையும் “அணிநிறமஞ்சை” என்பதுபோலப் ‘பருவங்கண்டழிந்த தலைம்கள் தோழிக்குச்சொல்லியது’ ஆயிற் செவ்வனம் இயைவனவாகும். அவ்வாறன்றிப் பிரதிகளிற் ‘பருவங்கண்டழிந்த கழித்திக்குச்சு’ தோழி சொல்லியது’ எனவேயுள்ளது. தலைவியது ஆற்றாமக்குக் காரணமாய் காரும் மாலையும் சிறுமுழலாசை முதலியவை தோழிகண்டுகேட்டுத் தானும் ஆற்றாமாய்க்கூறி ஆற்றுகின்றதொன்றை ஒரு கற்புகொள்ளவுமாமென்று கருதி அதனையான் மாற்றத்தூணிந்திலேன்.

இஃது இம்மதுரைத் தமிழ்ச்சங்கத்தினின்று வெளியாகின்ற “செந்தமிழ்” பத்திரிகைக்குரிய முதற்பிரசுரமாவது. இவ்வாறே இதனாகும் அச்சிடப்படாமலுள்ள பொருளாற்பெரியவும் அளவாற் சிறியவும் ஆகிய பண்டையோருரைத்த தண்டமிழ்நூல்கள் பலவற்றை இச்செந்தமிழ் வாயிலாக வெளியிடக் கருதியிருத்தலின், அப்

முக்கவிகள்

பழைய ஏதேனாட்டய நல்லோர் அவற்றை இச்சுறுகத்திற்கணப்பியரு
ஆழ்ந்து அவரைப் பன்முறை வேண்டுகின்றேன்.

அறிவு தறியு மறிவினார் கேண்மை
கெறியே யுரையாதோ மற்று' (ஐந்திணையம்பத்து-2.நா.)

மிக்க மிருபுகழ் தாக்குபவோ தற்சேர்ந்தா
சொற்கல் கடைப்பிடியா தார்' (ஹை, ௪௮.)

இங்ஙனம்,

ஸேதுஸம்ஸ்தானலித்வான்,

ரா. இரா க வ ய ங் க ா ர் ,

சேந்தமிழ்ப் பத்திராசிரியர்.



௯௯

விஷய சூசிகை

[எண்கள் பாட்டெண்கள்.]

அருவிநறுவிரை கலந்திழிதல்	கா
அருவி யாடல்	கா-கரு
அருவியாடிக் கண்சிவத்தல்	கரு
அல்லகுயிப்படுதல்	சக
அழல்போலத் தாமரையவிழ்தல்	உரு
அன்றில் செம்பூப்போலுஞ் சூட்டுடையது	சக
ஆயன் குழலோசை	எ
ஆனிரை	எ
இளவேனி லின்பம்பயத்தல்	நக
ஊடல்	ந0
கடம்பமர்ந்தான்	க
கடல்	சச
களிறு பிடியைக் குளிப்பாட்டல்	நஉ
காடெறிந்து திணைவிதைத்தல்	கஅ
கார்	க-உ-ந-ச
கிளிவாய் பவளம் போறல்	நந.
குகிரையைத் தேறிப்பூட்டல், மணியணிதல்	ந0
கூடலிழைப்பு	சந
கூடல்	ந0
கூந்தல் அரன்மணல் போல்வது	உஎ
கூந்தல் ஐவகை	உஎ
கூந்தல் வெண்மரல்போலத்திரிதல்	உஎ
கொற்சேரியிலூசினிற்றல்	உக
சந்தனச்சாந்து	உச
சூரம்	நஉ
சூழியிற் சிறுநீரைப் பிணையுண்ணவேண்டிக் கலை			
பொய்யேயுறுஞ்சுதல்			நஅ

விஷயகுசிகை.

சூரியன்-தேரோன்	௭
தலைவன் இரவின் வருதல்	௧௯
தலைவன் தேரூர்ந்து பரத்தையர் மனைக்குப்போதல்				௨௮
தலைவன் நறுமேனி	௩௦
தலைவனுர் தலைவியும் உடன்போதல்	௩௩
தலைவனைப் பிரிந்த மகளிர் கையிற்றொடி ஓடிவிழ்தல்				௩௬
தலைவி தலைவன் முயங்குப் புடைபெயர் காலத்தும்				
ஆற்றாளாதல்	௩௯
தழையணி	௪௪
தாழைபினது பூநடுவுள்ள சோறு வெண்ணெய் போறல்				௪௬
தினை காத்தல்	௧௨-௧௪
தென்றல் குளிரும் பருவத்து மினிதாதல்	௩௦
தேர்	௨௬
தேர் போன வழியை ஞெண்டு சிதைத்தல்	௪௨
தோழியர் சூழ முற்றத்தில் விளையாடல்	௩௭
நடுகல்	௩௫
நலம்புனைதல்	௧௧
படைத்து மொழி கிளவி	௪௪
பாக்கம்	௧௨
பாகன் நூல்பயிறல்	௧௦
பாணன்	௨௧
பாணன் தலைவற்குத் தூதாய்த் திரிதல்	௨௨
பாலகன் குடுமி	௨௫
பாலையில் ஆறலைப்போர்	௩௪
பாலையில் வேட்டுவச்சாதி	௩௪-௩௫
பீர்	௨
புண்ணிற்குக் கரமிடுதல்	௨௪
புதுமணங்களின் முழுவொளித்தல்	௨௬
புன்னைபுரும்பு பல்லிமுட்டை போறல்	௪௩
புனத்தின்கட் களவொழுக்கம்	௧௧
பேய்த்தேரை ரீரொண்கருதல்	௩௯

பேய் நடுகல்சிழவி லுறங்கல்	௩௩
பேய் நிணந்தின்றுல்	௩௩
பொருண்மேற் பிரிதல்	௩௩
மகனீர்க்குச் செல்சார்வு தொழநர்	௬
மகனீர் கவுண்மிசைக் கையூன்றல்	௧௦
மகனீர் கற்பு	௧௦
மகனிராத் தெய்வம வாந்த்தல்	௨௦
மகனீர் பாவை, பந்து, கினியுமை மை	௩௩
மகனீர் மாநதனீர் பேனி	௧௩-௧௩
மகனீர் மீனுணங்கல் கவநும புள்ளோபபுதல்	௧௭
மகனி ராயம்	௩௩
மகனீர் வண்டலிழைத்தல்	௧௬
மகனீர் வண்டலைக் கடல் சிதைத்தல்	௧௬
மகனீர் வேங்கைப்பூக கொய்தல்	௧௩
மல்லரை வென்றவன்	௧
மழலை	௨௩
மறியறுத்து உசிரந்தாவல்	௨௦
மாவேட்டம்	௧௬
மான்போன்ற மதர்த்தகண்	௧௩
மீனுணங்கல்	௧௭
முத்தினை விளக்காக விரும்பல்	௧௬
முத்து	௧௬-௧௭
முப்புரங்களை எய்தவன்	௧
முரசின் குரல்போற் காரியித்தல்	௧
முரசு	௧
முருக்க நம்பு வேங்கை யுகிர்போறல்	௩௧
முல்லைமுறை போன்ற பல்	௩
மொழி பால்போறல்	௩௩
யானை புலிக்கு வெந்வுதல்	௧௬
வதுவை விழவு	௨௬
வம்ப மழை	௧



விஷயசூசிகை.

வயல் செய்தல்	உசு
வலைவிசி மீன்பிடித்தல்		சஎ.
வள் வாட்டுரசு		ச
வள்ளிகள்		அ
வளை		உசு
வளைத்தோள்		சந்
வாட்சன்		க, உஅ, ஈச
வெண்பாவில் ஐஞ்சீரடிவந்தது		ஈக
வெறியாடல்		உ௦
வேங்கைப்புளி		கசு
வேங்கைப்பூ		கக
வேல்போலமின் னுதல்		க
வேலன்				உ௦

கடவுள் துணை.

மாறன்பொறையனார்

அருளிச்செய்த

ஐந்திணையம்பது

மூலமும் உரையும்.

பாயிரம்

பண்புள்ளி நின்ற பெரியார் பயன்றெரிய
வண்புள்ளி பாறன் பொறையன் புணர்த்தியாத்
வைந்திணையம்பது மார்வத்தி னோதாதார்
செந்தமிழ் சேரா தவர்.

க.—மூல்வல.

மல்லர்க் கடந்தா னிறம்போன் நிருண்டெழுந்த
செல்வக் கடம்பமர்ந்தான் வேன்மின்னி—நல்லா
யியங்கெயி லெய்தவன் றூர்பூப்ப வீதோ
மயங்கி வலனேருங் கார்.

தலைமகளைத் தோழி பருவங்காட்டி வற்புறுத்தியது.

இதன்பொருள். மல்லரைவென்றவன் நிறம்போல இருளைச்செய்தெழுந்த
செல்வக் கடம்பமர்ந்தானே விரும்பினான் வேல்போல மின்னி விகம்பின்
இயங்குகின்ற மூப்புரங்களை யெய்தவன் கொன்றைத்தார் பூப்ப மிடை
ந்த எழாநின்றத நல்லாய்! இக்கார் என்றவாறு. (ச)

* இஃது சங்கத்தாராற் றொருக்கப்பட்ட பதினெண் கீழ்க்கணக்கு
தால்களுள் ஒன்று.

ஐந்திணையம்பது.

உ. *அணிநிற மஞ்சளையகவ விரங்கி
மணிநிற மாமலைமேற் முழந்த—பணிமொழி
காரீர்மை கொண்ட கலிவானக் காண்டொறும்
பீரீர்மை கொண்டன தேள்.

பருவங்கண்டழிந்த தலைமகள் தோழிக்குச் சொல்லியது.

(இ - ள்) அழகிய நிறத்தையுடைய மயில்களழைக்க முழங்கி நீலமணி
நிறத்தையுடைய மாமலைகளின்கட் படிந்து, மெல்லிய மொழியை
யுடையாய்! காரீர்துத் தன்மையைக் கொண்ட மிக்க முகில்களைக்
காணுந்தோறும் என்றோள் என் தன்மையைக் கொண்டன எ-று. (உ)

ங. மின்னு முழக்கு மிடியுமற் நின்ன
கொலைப்படை சாலப் பரப்பிய முல்லை
முகைவென்ற பல்லினு யில்லையோ மற்று
நமர்சென்ற நாட்டுளிக் கார்.

பருவங்கண்டழிந்த கிழத்திக்குத் தோழி சொல்லியது.

(இ - ள்) நமர்சென்ற நாட்டின்கண் மின்னும் முழக்கும் இடியும் என்றுசொ
ல்லப்பட்ட இக்கொலைப் படைகளை நிரம்பப் பரப்புதற்கு இக்காரில்லையோ
முல்லை முகை வென்ற பல்லினாய்! எ-று. (ங)

உள்ளார்கொல் காசுல ரொண்டொடி நந்திறம்
வள்வார் முரசின் குரல்போ லிடித்தூறி
நல்லார் மனங்கவரத் தோன்றிப் பணிமொழியைக்
கொல்வார்க்குக் கூர்ந்ததிக் கார்.

இ து வு ம து .

(இ - ள்) நந்திறத்தைக் காதலர் உள்ளார் கொல்லோ ஒண்டொடி! தே
லார்த்த முரசின் குரலினுசைபோல இடித்து முழங்கித் தங்கொழுநரைத்

* இச்செய்யுளைப் பருவகண்டு பெருமகள் புலம்பற்கு உதாரணங்
காட்டுவர் அகப்பொருள் விளக்கவுரைகாரர். (களவியல், ௫௩.)

பிரிந்த நல்லார் மனநகவரும்படி. தோன்றி நங்காதலர் சொன்ன இன்சொல்லைச் சிதைப்பதுபோலு மிக்கது இக்கார் எ-று. (ச)

டு : கோடுயர் தோற்ற மலைமே லிருங்கொண்மூக்
கூடி நிரந்து தலைபிணங்கி—யோடி
வளிகலந்து வந்துறைக்கும் வானங்காண் டோறுந
துளிகலந்து வீழ்சுருங் ரண்.

இ து வு ம து .

(இ - ள்) குவகிகளுயர்ந்த தோற்றத்தையுடைய மலைகண்மேற் பெருமூகில்கள் திரண்டு மிடைந்து ஒன்றோடொன்று பிணங்கியோடிக் காற்றொடுகலந்து பெய்கின்ற விசும்பு காணுநதோறும் துளிகலந்து பெய்யாரின்றன என்கண்கள் எ-று. (டு)

சு முல்லை நறுமல னுதி யிருந்தும்பி
செல்சார் வுடையார்க் டுனியவாய்—நல்லாய்மற்
றியாருமின் னெஞ்சினே மாகி யுறைவேமை
யீரு மிருண்மலை வந்து.

இ து வு ம து .

(இ - ள்) நல்லாய்' இருந்தும்பி முல்லைநறுமலரை ஊதுதலாற் றமக்குச் செல்சார்வாகிய கொழுநாயுடையார்க்கு இன்பத்தைச் செய்வனவாய் யாரும் துணையிலாத னெஞ்சினேமாகி உறைவேமை இருண்மலை வந்து ஈராரின்றது எ-று. (சு)

எ தேரோன் மலைமறைந்த செக்கர்கொள் புன்மலை
யாரான்பி னாய னுவந்துதுஞ்—சீர்சால்
சிறுகுழ லோசை செறிதொடி வேல்கொண்
டெறிவது போலு மெனக்கு.

இ து வு ம து .

(இ - ள்) தேரினையுடைய பகலவன் மலையின்கண் மறைந்த செக்கர் கொண்ட புன்மாலையின்கண் வரிய ஆனிராயின் பின்னே ஆயன் விரும்பி ஊதுஞ் சீரமைந்த சிறுகுழல் இன்னேசை, வேல்கொண்டு எறிவது போலா ரின்றது செறிதொடி ! எனக்கு எ-று. (எ)

ஐந்திணையம்பத.

விசித்தவர் மேனிபோற் புல்லென்ற வள்ளி
பொருத்தினர் மேனிபோற் பொற்பத்—திருத்திழாய்
வாணப் பொழியவும் வாரர்கொ வின்றாத
வாணம் வடக்குசென்றார்.

இ த வ ம து

க்) துணையகைப் பிரிந்தார் மேனிபோலப் புத்தென்ற வள்ளிகன்
நிலையகைப் பொருத்தியிருந்தார் மேனிபோலப் பொலிவு தோன்றும்
வாணப் பொழியவும் வாரர்கொல்லோ, திருத்திழாய்! இன்றாத
வாணம் வடக்குசென்றார் எ-று. (அ)

க அருவர் வயங்கிழாய் வானொண்க ணீர்கொண்
டுகுடி புடன்றழிய வேண்டா—தெரிதியேற்
காண்கொடி முல்லை பரிமுகம் பின்றன
வம்ப மகழமுறக் கேட்டு.

பருவமென்றழிந்த கிழத்தியைத் தோழி
பருவமன்றென்று வற்புறுத்தியது.

இ-ள்) விளகவிட இழைநிலையுடையாய்! நங்காதலர் பருவம் வந்தால்
வருவா; வானினை ஒரும நின்கண்கள் நீர்கொள்ள நீயுருகி மாறுபட்டு
அழியவேண்டா; ஆராய்வாயிற் நன்பருவமல்லாமையின் நிலையில்லாத
முழக்கக் கேட்டுப் பைகொடி முல்லைகள் அவிழரும்பு ஈன்றனகான்
எ-று. (க)

கஃ தூணவின்ற பாககேர் ரொவ்விதாச் சென்றீக
தேனவின்ற காணத் தெழினேக்கித்—தானவின்ற
கற்புத்தாள் விழ்த்துக கவுண்மிசைக் கையூன்றி
நிற்பா ணிலையுணர்கம் யாம.

வினைமுற்றிய தலைமகன்
தேர்ப்பாகன் கேட்பச் சொல்லியது.

இ-ள்) தூல்பயின்ற பாகனே! நின்றேர் கடிதாசுச் செல்வதாக; தேன்
பயின்ற காட்டினது அடிகை நோக்கித் தான்பயின்ற கற்பென்றோரின்
தானினைச் செறித்து உயர்காத்துக் கவுளின்மிசைக் கையூன்றி நிற்பானது
நிலைமையை நாம்சென்று கூறிவாம் எ-று. (கஃ)

முல்லை முடிந்தது.

உ.—குறிஞ்சி.

கக பொன்னினர் வேங்கை கவினிய பூம்பொழி து
 ணன்மலை நாட ண்ணம்புணிய—மென்முலையாய்
 போயின சின்னாள் புனத்து மறையின
 லேயின ரின்றி யினிது.

பகற்குறிக்கட் டலைமகன் சிறைப்புறத்தானாகத் தோழி
 தலைமகட்குச் சொல்லுவாளாய்ச் செறிப்பறிவுறீயது.

(இ - ன்) பொன்போன்ற பூங்கொத்தையடைய வேங்கைகள் அழகு
 பெற்ற பூம்பொழிலின்கண் வந்து நன்மலைநாடன் நினது நலத்தினப்
 புணையக் கழிந்தன சிலநாள் ; புனத்தின்கட் களவினான் எதிர்ப்பட்டோ
 ரின்றி இடையூறின்றியே யினிதாக எ-று. (க)

கஉ மால்வரை வெற்ப வணங்கு குரலேனல்
 காவ லியற்கை யொழிந்தேயார்—தூவருவி
 பூக்கண் கழுமடம் புறநிறாய்ப் பொன்னினையும்
 பாக்க மிதுவெம் மிடம்.

பகற்குறிவந்து பெயர்கின்ற தலைமகனைக்
 கண்ணுற்றுத் தோழி செறிப்பறிவுறீயது.

(இ - ன்) பெரிய குடிகளையுடைய வெற்பனே ! வளைத்த கதிர்களை
 யுடைய பகத்தினையார் காத்தல் யாம்ஒழிந்தேம் ; தூவருவிகள் பூலின்
 கண்களைக் கழுவுகின்ற காட்டினையுடைத்தாய்ப் பொன்னினையும் இப்பாக்
 கம் எம்முடைய இடமாதலான், நீயங்கே வரக்கூடின் வருகாயாக
 எ-று. (உ)

கங அனக நாடன் கலவானென் றோனென்று
 மானார் கண்ணாய் மயங்கனீ—நானல்
 கலந்தியு நன்மலைமேல் வாலருவி யாடப்
 புலம்புகன் றுகில் லா.

சிறைப்புறத்தானாகத் தலைமகனை யிற்பழித்த
 தோழிக்குத் தலைமகள் இயற்பட மொழிந்தது.

(இ - ன்) கானகநாடன் என்றோளாய் புணரானென்று சொல்ல, மான்
 போன்ற மதர்த்த கண்ணினையுடையாய் ! அறிவு கெடா தொழிவாயாக ;

பலநறுவிரைகளையுக் கலந்து இழியாநின்ற நன்மலையின்கண் உள்ள வாலிய அருவியையாட என்றோள்களின்கட் புலம்பும் நீங்கி நில்லாது எ-று, (௩)

கச புனைபூந் தழையல்குற் பொன்னன்னுய் சாரற்
நினைகாத் திருந்தேமயா காக—வினைவாய்த்து
மாவினவு வார்போல வந்தவர் நம்மாட்டுத்
தாம்வினவ லுற்றதொன் றண்டு.

தோழி தலைமகட்கு மலிதாகச்
சொல்லிக் குறைநயப்புக்கூறியது.

(இ - ள்) செய்யப்பட்ட பூந்தழைகளான் அணியப்பட்ட அல்குவினையுடைய பொன்னன்னுய்! மலைச்சாரலின்கட் மனையைக் காத்து நாம் இருந்தேமாக, வினையை வாய்க்கச்செய்த ஒருமாவினவுவார்போல வந்தாரொருவர் நம்மாட்டுத் தாம் வினவலுற்ற பிறிதொன்று உண்டு எ-று. (ச)

கரு * வேங்கை நறுமலர் வெற்பிடை யாங்கொய்து
மாந்தளிர் மேனி வியர்ப்பமற்—றுங்கெனை த்தும்
பாய்ந்தருவி யாடினே மாகப் பணிமொழிக்குச்
சேந்தனவா ள் சேயரிக்கண்டாம்.

பகற்குறிக்கூட்டலைமகன் சிறைப்புறத்தானாகத்
தோழி தாய்க்கூட்டந்த மறுமாற்றஞ் சொல்லுவான்
போலப் படைத்துமொழிகிளவியான் வரைவுகடாயது.

(இ - ள்) வெற்பினகண் வேங்கைமலரையுக் கொய்து நின்மகள் மாந்தளிர்மேனி வியர்த்தலான் அவ்விடத்து எல்லாவருவியும் பாய்த்தாடினே மாகப் பணிமொழியையுடையாட்சுச் சேயரிக்கண்டாம் சிவந்தன காண் எ-று. (சு)

கஈ கொடுவரி வேங்கை பிழைத்துக்கோட் பட்டு
மடிசெவி வேழ மிழை—யடியோசை
யஞ்சி யொதுங்கு மதருள்ளி யாரிருட்
டுஞ்சா சுடர்த்தொடி கண்.

* இதனை “ஐயச் செய்கை தாய்க்கெதிர் மறுத்துப், பொய்யென மாற்றி மெய்வுழி கொடுப்பினும்” என்பதற்கு உ. தாரணங்காட்டுவர் நச்சினூர்க்கினியர். (தொல், பொரு, ௧௭, உ.௩.)

இரவுக்குறிவந்து பெயருந் தலைமகனைக்
கண்ணூற்றுநின்ற தோழி வரைவுகடாயது.

(இ - ன்) கொலுவரி வேங்கையாற் கோட்பட்டிப் பிழைத்து மடிந்த செவியையுடைய வேழம் பிரிந்து தன்னை யோசையைப் புலி கேட்டுமென்று அஞ்சி மெல்ல நடக்கும் வழியை நினைந்து, கங்குலின்கட் சுடர்த்தொடியையுடையாள் கண் துயிலா எ-று. (ஈ)

௧௭ மஞ்சிவர் சோலை வளமலை நன்னூட
வெஞ்சாது நீவருதி யென்றெண்ணி—யஞ்சித்
திருவொடுங்கு மென்சாயற் றேங்கோதை மாத
நருவொடுங்கு முள்ளருகி நின் று.

இ து வு ம து .

(இ - ன்) முகில் படராநின்ற சோலையையுடைய வளமலைநாடனே! ஒருநாள் ஒழியாது இரவின் கண் நீ வாராநின்றாய் என்று எண்ணித், திருவொடுங்கு மென்சாயற் றேங்கோதை மாதர் அஞ்சி யுள்ளருகி நின்ற தன்மேனி மெலியா நின்றாள் எ-று. (எ)

௧௮ *எறிந்தெமர் தாமுமுத விரங்குர லேனன்
மறந்துங் கிளியினமும் வாரா—கறங்கருவி
மாமலை நாட மடமொழி தன்கேண்மை
நீமறவ னெஞ்சத்துக் கொண்டு.

தோழி செறிப்பறிவுநீஇத் தலைமகனை வரைவுகடாயது.

(இ - ன்) காடெறிந்து எமர்தாமுமுத ஈர்குரல் எனலின் கண் மறந்தாயினுங் கிளியினமும் நாங்கனும் வாரோம்; கறங்கருவியினையுடைய மாமலை நாடனே! மடமொழியோடு நீ கொண்ட கேண்மையை நின்னெஞ்சத்துக் கொண்டு மறவாயாக எ-று. (அ)

௧௯ † நெடுமலை நன்னூட நீள்வே றுணையாக்
கவிசை வாலருவி நீந்தி—நடுவிறு

* இதனை "ஓம்படைக் கிளவிப் பாங்கின் கண்ணும்" என்புழி எழுத்தோ தினார் நச்சினார்க்கினியர். (தொல், பொரு, கள, உக.) அகப்பொருள் விளக்க வகையாரும் பாங்கி தலைமகனை முன்னின்று செறிப்புணர்த்தி ஓம்படை சாற்றற்கு உதாரணங்காட்டுவர். (களவீயல், கஉஅ.)

† இது இரவுக்குறி விலக்கியது என்றார் நச்சினார்க்கினியரும். (தொல், பொரு, கள, உக.)

என்னு வதர்வர வீரங்கோதை மாதரா
 ளென்னுவா ளென்னுமென் னெஞ்சு. ௧
 தோழி இரவுக்குறியின்கண்
 நெறிவிலக்கி வரைவுகடாயது.

(இ - ள்) நெடுமலை நன்னாடனே! நீள்வேலே துணையாகக் கடிய விசையை யுடைய வாலருவியை நீங்கி, நடுவிருளின்கண் இன்னாத வழியின்கண் நீவர, ஈர்க்கோதை மாதரான் எப்பெற்றியாவானோ என்று தடுமாறாத் தும் என்னெஞ்சு எ-று. (க)

உ௦ *வெறிகமழ் வெற்பென் மெய்நீர்மை கொண்ட
 தறியாண்மற் றன்னே வணங்கணங்கிற் றென்று
 மறியிர்த் துதிராந்தாய் வேலற் றரீஇ
 வெறியோ டலம்வரும் பாய்.

தலைமகள் தோழிக்கு அறத்தோடுந்நறு
 வெறிவிலக்கவேண்டும் உள்ளத்தாளாய்ச் சொல்லியது.

(இ - ள்) விசைகமழாநின்ற வெற்பன் எனதுமெய்யின்கண் உள்ள நீர்மையைக் கொண்டது அறியாளாய், அந்தோ தெய்வம் என்னை வீருத்திற்று என்று வேலனைத் தநது மறியைய யறுத்து உதிரத்தைத் தூவி வெறியோடே வருந்தாநின்றான் அன்னை எ-று. (க௦)

குறிஞ்சி முடிந்தது.

௩ ---மருதம்.

உ௧ கொண்டுழிப் பண்டா விலையொடுக டு கொழசேரி
 ! நான்குளைத் துன்னாசி கிற்பாரி — நென்னுந்நும்
 வேறலலை பாண னியலூரன் வாய்மொழியைத்
 தேற வெரக்குரைப்பாய் நீ.

பாணற்குத் தலைமகள் வாயின்மறுத்தது.

* இது வெறியச்சுறுத்தியது என்பர் ஈச்சினூர்க்கினியர். (தொல், பொரு, கள, உரு.) அகப்பொருள் விளக்கவுரைகாரரும் வெறிவிலக்கிற்கு உதாரணம் காட்டுவர். (சனவியல், ௪௮)

† “வைகொண்ட ஆகிகொற் சேரியின் விற்றெம்மில் வண்ணவண்ணப், பொய்கொண்டு நிற்கலுற்றேபுலை யாத்தின்னி போந்ததுவே” என்றார் திருச்சிற்றட்பலக்கோவையினும். (ரு.௮௬)

(இ - ள்) பண்டங் கொண்ட விலையை வேறுபடுத்துக் கொற்சேரியின்
கண் தண்ணிய துளையையுடைய ஊசியை விற்றுத்திரிவாரின் யாதா
னும் வேறல்ல; பாணீ! வியலூரன் வாய்மொழியைத் தெளிய எமக்கு
உரைக்கின்ற நீ எ-று. (க)

உஉ போதார்வண் னோம் புனல்வய லூரற்குக்
தூதாய்த் திரிதரும் பாண்மகனே—நீதா
னறிவயர்ந் தெம்மில்லு னென்செய்ய வந்தாய்
நெறியதுகா ணெங்கைய ரிற்கு.

இதுவுமது.

(இ - ள்) மலர்களை துகராநின்ற வண்டுகள் ஊதும் புனல்வயலூரற்
குத் தூதாய் உழல்கின்ற பாண்மகனே! நீதான் அறிவு கலங்கி எங்கள்
மனையுள் என்செய்யவந்தாய்? எங்கையர் மனைக்கு வழி அதுகாண்
எ-று. (உ)

உ௩ யாண ரகல்வய லூர னருளுதல்
பாண பரிந்துரைக்க வேண்டுமோ—மாண
வறிவ தறியு மறிவினார் கேண்மை
நெறியே யுரையாதோ மற்று.

இதுவுமது.

(இ - ள்) வளமையுடைய அகல்வயலூரன் எமக்கு அருளுடையன் என்ப
சனைப், பாணனே! நீ காதலித்து உரைக்க வேண்டுமோ? மாட்சிப்பட
அறியக்கடவதனையறியும் அறிவினையுடையார் செய்யும் நட்புநெறியை
அவர் அருளுடைமையே உரையாதோ? எ-று. (ஈ)

உச கோலச் சிறுகருகின் குத்தஞ்சி யீர்வாளை
நீலத்துப் புக்கொளிக்கு மூரற்கு—மேலெலாஞ்
சார்தற்குச் சந்தனச்சாந் தாயினே மிப்பருவங்
காரத்தின் வெய்யவென் றோள்.

இதுவுமது.

(இ - ள்) அழகிய சிறுகருகின் குத்தினையஞ்சிக் குளிர்ந்தவாளை நீலமல
ரின்கட்புக்கு ஒளிக்கூம் ஊரினையுடையாற்குப், பண்டெல்லாம் புணர்தற்

குச் சந்தனக்குழம்பாயினேம் ; இக்காலம் புண்ணிற்கு இலும் காரம் போல் வெய்யவாம் எம்முடைய தோள் எ-று. (8)

உரு அழலவிழ் தாமரை யாய்வய லூரன்
விழைதகு மார்ப முறுநோய்—விழையிற்
குழலுங் குடுமியென் பாலகன் கூறு
மழலைவாய்க் கட்டுரை யால்.

வாயில்வேண்டிச் சென்றார்க்குத்
தலைமகள் வாயின்மறுத்தது.

(இ - ள்) அழல்போல அவிமுந் தாமரைகளையுடைய ஆய்வயலூரனுடைய கண்டார் விழையப்பட்ட மார்பம் துன்புறநிற்கும் ; குழலுங் குடுமியென் பாலகன் கூறும் மழலைவாய்க் கட்டுரையான் எம்மைவிரும்பிப் புணரும்மாயின் எ-று. (9)

உசா பெய்வளைக் கையாய் பெருநகை யாகின்றே
செய்வய லூரன் வதுவை விழுவியம்பக்
கைபுனை தேரேறிச் செல்வாணைச் சென்றிவ
னெய்தி யிடருற்ற வாறு.

புதல்வனை முனிந்து தலைமகண் மறுத்தானைப் போலத்
தோழிக்கு வாயினேர்ந்தது.

(இ-ள்) பெய்வளையினையுடைய கையாய் ! எனக்குப் பெரிய நகையாகாநின்றது ; செய்த வயல்சுளையுடைய ஊரன், பரத்தையர் புதுமணங்களின் உள்ள முழவு ஒலித்தலாற் கைபுனை தேரேறிச் செல்வானை இப்புதல்வன் கண்டு சென்ற எய்த, அவ்வூரன் புதுமணம் புணரப் பெழுது இடருற்றவாறு எ-று. (10)

உஎ தண்வய லூரற் புலக்கும் தகையமோ
நுண்ணறல் போல நுணங்கிய வைக்கூந்தல்
வெண்மரற் போல நிறந்திரிந்து வேறாய
வண்ண முடையேமற் றியாம்.

வாயில் வேண்டிச் சென்றார்க்குத்
தலைமகள் வாயின்மறுத்தது.

(இ-ள்) தண்வயல் ஊரனை ஊடுந் தகையமோ ? நண்ணிய அறல் மண்ணிற்

போதும் துணுகிய ஐவகைப்பட்ட கூந்தல் வெள்ளை மரற்போலத் தன்
நீந்தி நீரிந்து வேறுபட்ட நிறத்தையுடையேம் ஆதலான் எ-று. (எ)

உஅ ஒல்லென் றொலிக்கு மொழிபுன லூரற்கு
வல்லென்ற தென்னெஞ்சம் வாட்கண்ணாய்—நில்லென்னு
தேக்கற்றுந் தென்மகள் றுனிற் ப வென்னு
நோக்கானறே றூர்ந்தது கண்டு.

தலைமகள் தோழிக்கு வாயின்மறுத்தது.

(இ - ள்) ஒலிபுனலையுடைத்தாய்ப் பிறவோசையானும் ஒல்லென்றொலி
க்கும் ஊரற்கு என்னெஞ்சம் நெகிழாது வலிதாயிற்று; வாட்கண்ணாய்
புதல்வன். தன்னை விரும்பிநிற்பக் கண்டவைத்துப் பாசனை நில்லென்று
சொல்லாதே என் புதல்வனையும் பின்பாராதே தேரூர்ந்து பரத்தையர்
மனைக்குச் சென்றது கண்டு எ-று. (அ)

உக ஒல்லென் றொலிபுன லூரன் வியன்மார்பம்
புல்லேன்யா நென்பேன் புனையிழையாய்—புல்லே
நெனக்கோர் குறிப்பு முடையனே ஆரன்
றனக்கேவல் செய்தொழுது வேன்.

ஆற்றாமையே வாயிலாகப்புக்க தலைமகள் புணர்ந்து
நீங்கியபின்பு சென்ற தோழிக்குத்
தலைமகள் சொல்லியது.

(இ - ள்) ஒலிபுனலையுடைத்தாய்ப் பிறவோசையான் ஒல்லென்னும் ஊர
னுடைய ஆகன்ற மார்பத்தினை யான் முயங்கேன் என்றுசொல்லி அவனைக்
காணாதமுன் நினைத்திருப்பேன்; புனையிழையாய்! அவனைக்கண்டபின்
முயங்கேதைற்கு எனக்கெனப் பெற்ற கருமம் உடையனே? ஊரன்றன்
க்கு எவல் செய்து ஒழுருவேன் ஆதலான் எ-று. (க)

கஊ குளிரும் பருவத்தே யாயினுந் தென்றல்
வளியெறியின் மெய்யிற் கினிதா—மொளியிழா
பூடி யிருப்பினு மூர னறுமேனி
கூட வினிதா மெனக்கு.

இதுவுமது.

(இ - ள்) குளிரும் காலத்தேயாயினும் தென்றற்காற்று எறியின் உடம்பிற்கு இனிதாம்; அதுபோல, ஒளியிழாய்! யான் அழினைப்புலந்திருந்தேன் ஆயினும், அவ்வூரன் அழகிய நாற்றத்தினையுடைய மேனியைக்கூடுதல் இனிதாம் எனக்கு எ-று. (க0)

மருதம் முடிந்தது.

சு.—பாவஸ.

௩௧ * உதிரந் துவரிய வேங்கை யுகிர்போ
 |லெதிரி முருக்கரும்ப விரந்தண்கார் நீங்க—வெதிரூநர்க்
 கின்பம் பயந்த விளவேனில் காண்டொறுந்
 துன்பங் கலந்தழியு நெஞ்சு.

பருவங்கண்டழிந்த தலைமகள்
 தோழிக்குச் சொல்லியது.

(இ - ள்) உதிரத்தையனைந்து துவரிய புலியினது உகிர்போலப் பருவத்தையெதிர்த்து முருக்குக்கள் அரும்ப, ஈர்தண முகில் நீங்கக், காதலர்

* இவ்வெண்பாவினுள் இரண்டாமடி ஐஞ்சீரான் வந்தமைக்கிலக்கணம், “வெண்டளை விரவியு மாசிரியம் விரவியும், ஐஞ்சீ ரடியு முளவென மொழிப” என்னுந் தொல்காப்பியச் செய்யுளியற் சூத்திரத்துப் பேராசிரியர், “வெண்டளை விரவியும், ஆசிரியம் விரவியும் என்றது என்னையெனின்—அவ்வைஞ்சீரடி வெண்பாவோடு விராயும், ஆசிரியப்பாவோடு விராயும் வரும் என்றவாறு” எனவும், “கண்டகம் பற்றிக் கடக மணிதுளங்க, வெண்ணெய் குருகியி னேடு கிடப்பதே—கெண்டிக், கெழுதகை யில்லென் கிடந்தாடப் பன்னா, ளமுதகண்ணீர் துடைத்த கை” என்னும் வெண்பாவினுள் இரண்டாமடி ஐஞ்சீரான் வந்தது” எனவும் கூறியவாற்றாலும், நீச்சினுக்கினியர், “வெண்பாவோடும் கலிப்பாவோடும் விராயும், ஆசிரியப்பாவோடு விராயும் வரும் ஐஞ்சீரடிகளுமுள என்று கூறுவர் புலவர் எ-று;” எனவும், “கண்டகம் பற்றி.....கை” “கிடங்கிற் கிடங்கிற் கிடந்த கயலைத், தடங்கட்டடங்கட்டளிரியல்கொள்ளாள்—கிடங்கில், வறியாற் பொலிந்தகை வைவெயிற்றுச் செவ்வா, யினையாடன் கண்ணெக்கு மென்று” இவற்றுள் இரண்டாமடி ஐஞ்சீரடி வந்த வாறுகாண்க” எனவும் கூறியவாற்றாலும் உணர்க.

தம்முட்டலைப்பட்டார்க்கு இன்பத்தைக் கொடுத்த இளவேனிலைக் காணுந்
தோழர் துன்பத்தோடு புணர்ந்து அழியாநின்றது என்னெஞ்சு. எ-று. (க)

௩௨ விலங்கல் விளங்கிழாய் செல்வாரோ வல்ல
ரழற்பட்டசைந்த பிடிபை—யெழிற்களிறு
கற்சுனைச் சேற்றிடைச் சின்னீரைக் கையாற்கொண்
டுச்சி யொழுக்குஞ் சரம்.

தலைமகனது பிரிவுக்குறிப்பறிந்தாற்றாளாய
தலைமகளைத் தோழி ஆற்றுவலித்தது.

(இ - ள்) அவர் செல்வினை விலங்காதொழிக; விளங்கிய இழையினையுடையாய்! செல்லமாட்டார்; காட்டழற்பட்டு வருந்திய பிடியினை அதனது எழிற்களிறு கற்சுனைச் சேற்றிடையுள்ள சின்னீரைத் தன் கையாலே கொண்டு அப்பிடியின் உச்சியின்கண் ஒழுக்குஞ் சரத்தை எ-று. (உ)

௩௩ பாவையும் பந்தும் பவளவாய்ப் பைங்குளியு
மாயமு மொன்று மிவைநினையாள்—பால்போலு
மாய்ந்த மொழியினாள் செல்லுங்கொல் காதலன்பின்
காய்ந்து கதிர் தொலு உங் காடு.

மகட்போக்கியந்றாய் கவன்று சொல்லியது.

(இ - ள்) பாவையையும், பந்தையும், பவளம்போன்ற வாயையுடைய பசுங்குளியையும், ஆயத்தையும் இவற்றை ஒன்றும் நனையாளாய்ப், பால்போலும் சினமொழியையுடையாள், தன் காதலன்பின் செல்லுங்கொல்லோ! கனன்று பகலோன் சுடுகின்ற காட்டிலை எ-று. (௩)

௩௪ கோட்டமை வல்விற் கொலைபிரியா வன்கண்ண
ராட்டிவிட்டாறலைக்கு மத்தம் பலநீந்தி
வேட்ட முனைவயிற் சேற்றிரோ வையநீர்
வாட்டடங்கண் மாதரை நீத்து.

தோழி தலைமகனைச் செல்வமுங்கியது.

(இ - ள்) கோட்டுகின்ற மூங்கில்விற்கொலையை இடையறாத வன்கண்மையையுடையார் ஆறலைத்து ஒட்டி வழியின்கண் நின்று அலைக்குங் கடறுகள் பலவற்றையு நீந்தி, வேட்டினையுடைய வெம்முனையின்கட் செல்வீரோ? ஐயு! நீர் வாட்டடங்கண் மாதரைத் துறந்து எ-று. (௪)

௧௫ கொடுவி லெயினர் தங் கொல்படையால் விழ்ந்த
தடிவிண மாந்திய பேஎய்—ஓடுதல்
விரிநிழற் கண்படுக்கும் வெங்கான மென்பர்
பொருள்புரிந்தார் போய சரம்.

தலைமகர் பொருள்வயிற் பிரிந்த காலத்து
ஆற்றொனக் கவன்ற தோழிக்குத் தலை
மகள் ஆற்றுவலென்பதுட மொழிந்தது.

கொடுவி லெயினர் தங் கொல்படையால் விழ்ந்த
தடிவிண மாந்திய பேஎய்—ஓடுதல்
விரிநிழற் கண்படுக்கும் வெங்கான மென்பர்
பொருள்புரிந்தார் போய சரம் எ-று. (௫)

௧௬ கடிதோடும் வெண்டேரை நீராமென் றெண்ணிப்
பிடியோடெ டொருங்கோடித தாளபிணங்கி வீழும்
வெடிபோடும் வெங்கானஞ் சேர்வார்கொ ணல்லாய்
தொடிபோடி விழத் துறந்து.

பிரிவுணர்த்திய தோழிக்குத் தலைமகள் உடன்படாது சொல்லியது.

(௫ - ள்) வினாந்தோடும் பேய்த்தேரை நீராமென்று கருதித் களிநுகள்
பிடியோடெ டொருங்கோடித தாளபிணங்கிவீழும் பிளவோடிய வெங்கா
னத்தைச் சென்று நங்காதலர் சேர்வார்கொல்லோ? ணல்லாய்! நங்கையிற்
தொடி போடிவிழத் துறந்து; எ-று. (௬)

௧௭ தோழியர் சூழத் துறைமுன்றி லாடுங்கால்
விழ்பவள் போலத் தளருங்கா—ஈழாது
கல்லத ரத்தத்தைக் காதலன் பின்போதல்
வல்லவோ மாதர் நடை.

உடன்போய தலைமகக்கு நற்றாய்
கவன்றுரைத்தது.

(௬ - ள்) தோழியா சுற்ற முற்றத்திற்றுறையின் வினையாடும்பொழு
தும் விழ்பவளேபோலத் தளருங் கால்கள ஓயநது தாழாதே கல்வழி
யையுடைய அத்தத்துத் தன் கொழுநன்பின் போதலைவல்லவோ? காலை
யுடையாள் நடை எ-று. (௭)

௩௮ சுனைவாய்ச் சிறியநீரை வெய்தாதென் றெண்ணிப்
பிணைமா னினி துண்ண வேண்டிக்—கலைமா த்தன்
கள்ளத்தி னூச்சுஞ் சுரமென்பர் காதல
ருள்ளம் படர்ந்த நெறி.

பிரிவின்கண் ஆற்றுவாயின தலைமகளைத்
தோழியாற்றுவித்தது.

(இ - ள்) சுனையின்கண் உள்ள சிறியநீரைப் பிணைக்கு உண்ண நிரம்
பாது என்று எண்ணிப் பிணைமான் இனிதாக உண்ணவேண்டிக், கலையா
கியமாத் தனது கள்ளத்தினானே பொய்யே உறுஞ்சும் சுரமென்று சொல்
லுவர்; நங்காதலர் தம் அகத்தினுற் போயினநெறி எ-று. (அ)

௩௯ மடவைகா ணன்னெஞ்சே மாண்பொருண்மாத் டோடப்
புடைபெயர் போழ்தத்து மாற்றாள்—படர்கூர்ந்து
விம்மி யுயிர்க்கும் விளங்கிழையா ளாற்றயோ
நயநிற் பிரிந்த னிடத்து.

தலைமகன் பொருள்வலித்த நெஞ்சிற்குச்
சொல்லிச் செலவழங்கியது.

(இ - ள்) உறியாய்காண், மிக்கநெஞ்சே! மாட்சிமைப்பட்ட பொருளின்
மாட்டுச் சேறலான், முயங்கி சாம் புடைபெயருங்காலத்தும் ஆற்றமாட்டா
ளாய்த் துன்பமிக்கு விம்மி உயிராநின்ற விளங்கிழையாள் ஆற்றவல்லனோ?
நம்மை நீங்கியவிடத்து எ-று. (க)

௪௦ இன்றல்க ளீரம்புடையுள்ளீர்க்கொதை தோடுணையா
நன்கு வதிந்தனை நன்னெஞ்சே நானைநாந்
சுன்றக ரத்த மிறந்து தபிபரா
பென்மொகிலா சேசந்ரு ிடர்.

குதுவுமது.

(இ - ள்) இன்று இரவின்கட் குளிர்ந்த சேக்கையுள் சர்க்கொதையு
டையாள் தோள் நமக்குத் துணையாக மிகவுந்தங்கினை; நன்னெஞ்சே! இவ்
வின்பத்தைவிட்டு எளையிரவிந்சண் யாம் மலைவழியேயிறந்து தமியேமாய்
வவ்விடத் தங்கு ிடர்? எ-று. (ஈ)

டாலே முடிந்தது.

௫.—நெய்தல்.

சுக தெண்கடற் சேர்ப்பன் பிரியப் புலம்புடைந்
தொண்டடங்கண் ஓஞ்சற்க வொள்ளிழாய்—நண்படைந்த
சேவலுந் தன்னருகுந் சேக்குமா லென்கொலோ
பூந்தலை யன்றில் புலம்பு.

அல்ல குறிப்பட்ட தலைநகர்குச் சொல்லுவாளாய்த்
தோழி தலைநகர்குச் சொல்லியது.

(இ - ன்) தெண்கடற் சேர்ப்பன் பிரிதலாற் றனிமையைடைந்து நின்
னுடைய ஒள்ளியகண் துயிலாதொழிக; ஒள்ளிய இழைகளையுடையாய்! நண்
பினையடைந்த சேவலும் தன்னருகே உறையாநின்றதாதலான், என்னை
கொல்லோ? செம்பூப்போலுஞ் சூட்டிழையுடைய பெடையன்றில் புலம்பு
தல் எ-து. (க)

சுக கொடுந்தா ளலவ குறையா மிரப்பே
பொடுங்கா வொலிகடற் சேர்ப்ப—னெடுந்தேர்
கடந்த வழியையெங் கண்ணாரக் காண
நடந்து சிதையாதி ரீ.

காமமிக்க கழிபடர்கிளவி.

(இ - ன்) கோடியிருந்த தாளினையுடைய அலவனே! ஒரு காரியம் நின்னை
யிரப்பேம்; ஒலியாநின்ற அடங்காத கடற்சேர்ப்பன் டெடுதேர் போயின
வழியை எம்முடைய கண் நிரம்பக்காணும்வகை அதன்மேல் நடந்து அழி
யாதொழிவாயாக எ-து.

சுக பொரிப்புறப் பல்லிச் சிவையின்ற புன்னை
வரிப்புற வார்பணன்மே லேறித்—தெரிப்புறத்
தாழ்கடற் றண்சேர்ப்பன் றூரகல நல்குமே
லாழியாற் காணாமோ யாம.

இதுவுமது.

* இதனைப், “பிரிந்த வழிக்கலங்கினும்” என்பதற்குதாரணகாட்டுவர்
நச்சினூர்க்கினியர் (தொல், பொரு, கள, ௩௦.)

(இ-ன்) பொரிந்த பூறத்தையுடைய பல்விழுட்டைபோல அரும்பினை யின்ற புண்ணைப்பூக்களையுடைய வரிப்பட்ட புறத்தினையுடைய உயர்ந்த மணற்குன்றின்மேல் ஏறியிருந்து, தெளிவுறத் தாழ்கடற் றண்சேர்ப்பனுடைய தார் அகலத்தை நமக்கு நல்குமாயிற், * கூடல் இழைப்பாற் காண் பேம் யாம் எ-று. (௩)

சச கொண்கண் பிரிந்த குளிர்பூம் பொழிநோக்கி
யுண்கண் சிவப்ப வழுதே னொளிமுகங்
கண்டனை யெவ்வம்யா தென்னக் கடல்வந்தென்
வண்டல் சிதைத்ததென் றேன்.

பகற்குறிக்கட் டலைமகன் சிறைப்புறத்தானாகப் படைத்து
மொழிகிளவியாற் றுழு தலைமகட்குர் சொல்லுவா
ளாய்ச் செறிப்பறிவுநீடு வரைவுகடாயது.

(இ-ள்) மம்மை இறச்செறிக்கையாற் கொண்கண் பிரிந்த குளிர்பூம்பொழிலை நோக்கி உண்கண் சிவப்ப அழுத என்னுடைய ஒளிமுகத்தைக்கண்டு அன்னை நினக்கு வந்த இடம்பையாது என்னக் கடல்வந்து என்னுடைய விளையாட்டுச் சிற்றிலைச சிதைத்தது என்று சொன்னேன் ; எம்பெருமாட்டி! எ-று (ச)

சந ஈர்த்தண் பொழிலு ளிருங்கழித் தண்சேர்ப்பன்
சேர்ந்தென் செறிவளைத்தோள் பற்றித் தெளித்தமை
மாந்தளிர் மேனியாய் மன்ற விடுவனவோ
பூந்தண் பொழிலுட் குருகு.

தலைமகனைத் தோழி வரைவுகடாதற் போருட்டுத்
தலைமகள் வரைவுவேட்டுச் சொல்லியது.

* இதனைக், “கூடலாவது வட்டமாகக் கோட்டைக்கீறி அதுக்குள்ளே சுழிசுழியாகச் சுற்றுஞ்சுழித்து இவ்விரண்டு சுழியாகக் கூட்டினால், இரட்டைப்பட்டாற் கூடுகை; ஒற்றைப்பட்டாற் கூடாமையென்று ஸக்கேதம்” என நாச்சியார் திருமொழி உரையினும், (கூடற்றிருப்பதிகம்) “மணற்குன்றினீர்த்தகன்றூர் வருகென், ருழிதிருத்திச் சுழிக்கணக்கோதி” எனத் திருச்சிற்றம்பலக்கோவையினும் (சஅச) “வளைத்துக்கிடந்த வரிமணற்கூடலும்” என அம்பிகாபதிக்கோவையினும் (௩௨௨) வருவனவற்றான் உணர்க.

(இ - ள்) குளிர்ந்த தண்பொழிலின்கண் இருந்து பெரிய கழியையுடைய தண்சேர்ப்பன் புணர்ந்து என் செறிவளைத்தோள்பற்றி வண்ணத் தெளிவித்த வஞ்சினத்தை, மாந்தளிாமேணியாய்! மெய்யாக மறந்துவிட வல்லவோ? அப்பூந்தண்பொழிலுள் வாழுந் குருகுகள் எ-று. (௫)

௪௯ ஓதந் தொ துதத வொலிகடற் றண்முத்தம்
பேதை மடவார்தம் வண்டல் விளக்கயருங்
கானலஞ் சேர்ப்பு தருவதோ வென்றோழி
தோணலந் தோற்பித்தனீ.

பகற்குறிவந்து புணர்ந்து நீங்குந் தலைமகனைக்

கண்ணாற்றின்று தோழி வரைவுகடாயது.

(இ - ள்) ஓதம் ஏறித்திரட்டிய ஒலிகடற் றண்முத்தங்களைப் பேதைமையுடைய மடவார் தம்வண்டல் சிறுமனைக்கு விளக்காக விரும்புக செய்யும் கானலஞ்சேர்ப்பனே! நினக்குத் தருவதொன்றே 'என்னுடைய தோழியுடைய தோள்களின் நலத்தை நீ தொலைவித்தல் எ-று. (௬)

௪௭ பெருங்கட லுள்கலந்த நுணாவலை வீசி
யொருங்குடன் றனைபார் ததத கொழுநீ
னுணக்கல்புள் ளோப்பு மொளியிழை மா த
ரணங்காகு மாற்ற வெமக்கு.

தோழிக்குத் தலைமகன் சொல்லியது.

தோழற்குச் சொல்லியதுஉமாம்.

(இ - ள்) பெரிய கடல் உள்ளெல்லாங் கலங்க நுண்ணிய வலைகளாலேவீசி ஒருங்குடனே தமையன்மார் கொண்டுவந்த கொழுத்த மீன் உணக்கல் களைக் கவரும் புக்களை ஒப்புவின்ற ஒளியழைமாதர் மிகவும் எமக்கு வருத்தித் தெய்வமாம் எ-று. (௭)

௪௮ எக்கரிமெணன்மே லோதந் தரவந்த
கீத்தில நின்றிமைக்கு நீள்கழித் தண்சேர்ப்பு
மிக்க மிகுபுகழ் தாங்குபுவோ தற்சேர்ந்தா
ரொற்கக் கூடைப்பிடியா தார்.

தலைமகனைத் தோழி வரைவுகடாயது.

(இ - ள்) திரைவந்து இட்ட இளமணன்மேல் ஓதம் தாவந்த முத்தங்கள்
நின்று விளங்காநின்ற நீண்ட சுழியினையுடைய தண்ணீர்ப்பனை! உலகத்
தின்னகண் விளங்கிய நிருபுகழைத் தாங்கவல்லரோ? தம்மைச் சேர்ந்தா
ருடைய தளர்ச்சியைக் கடைப்பிடித்துத் தீராதார் என்று, (அ)

சக * கொடுமுண் மடற்றுகழைக் கூம்பவிழ்ந்த வொண்பூ
விடையு ளிழுதொப்பத் தோன்றிப்—புடையெலாந்
கெய்வங் கமுழந் தெளிகடற் றண்ணீர்ப்பன்
செய்தான் நெளியாக் குறி.

அல்லகுறிப்பட்டுப் பெயர்ந்தமை அறியத் தலைமகன்
சிறைப்புறத்தானாகத் தோழி சொல்லியது.

(இ - ள்) கொடிய முள்ளையுடைய மடற்றுகழையினது மொட்டவிழ்ந்த
ஒள்ளிய பூக்கள் நடுவுள்ள நோற்றான் வெண்ணெய்போலத் தோன்றி மருங்
கெல்லாம் தெய்வமணம்போலக் கமழுகின்ற தெளிந்த கடற்றண்ணீர்ப்
புண் நம்மாற் றெளிக்கப்படாத குறியைச் செய்தான்; ஆதலால் அல்ல குறிப்
படடேம் என்று. (க)

நு † அணிகடற் றண்ணீர்ப்பன் நேர்ப்பரிமாப் பூண்ட
மணியாவ மென்றெழுந்து போந்தேன்—கனிவிரும்பும்
புள்ளாவங் கேட்டுப் பெயர்ந்தே னெளியிழா
புள்ளருளு நெஞ்சினே னாய்.

இதுபுமது.

(இ - ள்) நிலத்தைச் சூழ்ந்த கடற்றண்ணீர்ப்பன் தோய்ந்த பரிமா அணி
ந்த மணியாவம் என்று கருதிச் சென்றேன்; கனிகளை விரும்புகின்ற புள்ளா
வங்களைக் கேட்டு மணியாவம் அன்று என்று போந்தேன்; ஒளியிழாய்!
உள்ளருளும் நெஞ்சினேனாகி என்று. (க)

நெய்தல் முடிந்தது.

ஐந்தினையெம்பது முற்றிற்று.

* இது “பாங்கி தலைமகன் தீங்கெடுத்தியம்பியது” எனக் கொள்வர் .
அகப்பொருள் விளக்க உரைகாரர். (களவியல், ௬௪.)

† இஃது “தான் குறிமருண்டமை தலைவி பாங்கிக்கு உணர்த்தியது”
எனக்கொள்வர் அகப்பொருள் விளக்க உரைகாரர் (ஐடி ௧௭௨.)

ஐந்திணையைம்பது.

செய்யுண் முதற்கூழிப்பு அகராதி.

அணிகடற்றண் - ௫௦	தண்வயலூரற் - ௨௭
அணிரிறமஞ்ஞை - ௨	தெண்கடற்சேர்ப்பன் - ௪௧
அழலவிழ்தாமரை - ௨௫	தேரோன்மலை - ௭
இன்றல்கலீர்ம் - ௪௦	தோழி : ர்குமுத் - ௩௭
சுர்ந்தண்பொழி - ௪௫	நூனவின்றபாக - ௧௦
உதிரந்துவரிய - ௩௧	நெடுமலைநன்றூட - ௧௯
உள்ளார்கொல் - ௪	பாவையும்பந்தம் - ௩௩.
எக்கரிமணன் - ௪௮	பிரிந்தவர்மேனி - ௮
எறித்தெமர்தாமு - ௧௮	புனைபூந்தழையல் - ௧௪
ஒல்லென்றெலி - ௨௮	பெய்வளைக்கையாய் - ௨௬
ஒல்லென்றெலிபு - ௨௯	பெருங்கடலுள் கலங் - ௪௭
ஒதந்தொருத்த - ௪௬	பொரிப்புறப்பல்லி - ௪௩
கடிதோடுவெண் - ௩௬	பொண்ணிணர்வேங்கை - ௧௧
கானகநாடன் - ௧௩.	போதார்வண்டுதும் - ௨௨
குளிரும்பருவத்தே - ௩௦	மஞ்சிவர்சோலை - ௧௭
கெர்மீந்தாளலவ - ௪௨	மடவைகாணன் - ௩௯
கொடுமுண்மடற் - ௪௧	மல்லர்க்கடந்தான் - ௧
கொடுவரிவேங்கை - ௧௬	மால்வரைவெற்ப - ௧௨
கொடுவிலெயினர் - ௩௫	மின்னுமுழக்கு - ௩
கொண்கன்பிரிந்த - ௪௪	முல்லைநறுமல - ௮
கொண்டிழிப்பன் - ௨௧	யாணரகல்வய - ௨௩
கோயுய்தோற்ற - ௫	வருவர்வயங்கிழாய் - ௯
கோட்டமைவில்லிற் - ௩௪	விலக்கல்லிளங்கி - ௩௨
கோலச்சிறகுரு - ௨௪	வெறிகழ்வெற்ப - ௨௦
கூனைவாய்ச்சிறு - ௩௮	வேங்கைநறுமலர் - ௧௫

ஐந்திணையைப்பது.

அரும்பத அகராதி.

[எண்கள் டாட்டெண்கள்.]

அகவல் - அழைத்தல், ௨.
 அசைதல் - வருந்துதல், ௩௨.
 அணங்கிற்று - வருத்திற்று, ௨௦.
 அணங்கு - தெய்வம், ௨௦, வருத்துந்
 அணி - அழகு, ௨௦. [தெய்வம், ௪௭.
 அதர் - வழி, ௧௬, ௨௦.
 அத்தம் - கடவுறு, ௩௪. வழி, ௩௭.
 அமர்தல் - வீரம்புதல், ௧. போலுத
 அமை - மூங்கில், ௩௪. [ல், ௧௩.
 அயர்தல் - கலங்குதல், ௨௦.
 அலம் வருதல் - வருநோநிற்றல், ௨௦.
 அல்கல் - இரவு, ௪௦.
 அறல் - அறன்மணல், ௨௭.
 அன்றே - அந்தோ, ௨௦.
 ஆடுதல் - வினையாடுதல், ௩௭.
 ஆர - சிரம்பு, ௪௨.
 ஆரான் - அரிய ஆனிரை, ௭.
 ஆரிருள் - கங்குல், ௧௬.
 ஆர்தல் - துகருதல், ௨௨.
 ஆழி - கூடலிழைப்பு, ௪௩.
 இணர் - பூங்கொத்தி, ௧௧.
 இயம்புதல் - ஒல்த்தல், ௨௩.
 இரங்குதல் - முழங்குதல், ௨.
 இரீஇ - பிரிந்து, ௧௬.
 இருமை - பெருமை, ௩.
 இல் - மனை, ௨௨.
 இவர்தல் - படாதல், ௧௭.
 இழுத - வெண்ணெய், ௪௬.
 நாத்தல் - அறுத்தல், ௨௦.
 நாம்படை - குளிராகத சேக்கை, ௪௦.
 உடன்று - மாறுபட்டு, ௬.
 உணர்ச்சம் - அறிவாம், ௩௦.
 உரறி - முழங்கி, ௪.
 உருவொடுக்குதல் - மேனி மெலியா
 [நிற்றல், ௧௭.
 உவத்தல் - வீரம்புதல், ௭.
 உள்ளுதல் - நினைத்தல், ௧௬.
 உறைக்கும் - பெய்கின்ற, ௩.

ஊச்சுதல் - உறுஞ்சுதல், ௩௮.
 எக்கரிடுபணல் - திரைவந்திட்ட இள
 [மணல், ௪௮.
 எஞ்சாமை - ஒழியாமை, ௧௭.
 எதிரி - எதிர்த்து, ௩௦.
 எதிருதல் - தம்முட்டலைப்படுதல்,
 எயினர் - வேட்டுவர், ௩௩. [௩௧.
 எய்தாது - நிரம்பாது, ௩௮.
 எவ்வம் - இடும்பை, ௪௪.
 எழில் - அழகு, ௪௦.
 எக்கற்று - விரும்பி, ௨௮.
 எயினர் - எதிர்ப்பட்டோர், ௧௧.
 எனல் - பகந்தினை, ௧௨.
 ஐக்கூந்தல் - ஐவகைப்பட்ட கூந்தல்,
 ஒடுங்குதல் - அடங்குதல், ௪௨. [௨௭.
 ஒதுங்குதல் - மெல்லநடத்தல், ௧௬.
 ஒற்கம் - தளர்ச்சி, ௪௮.
 ஒன்றினும் யாதானும், ௨௪.
 கடத்தல் - வெல்லுதல், ௧.
 கடம்பு - கடப்பந்தார், ௧.
 கழை - விரைந்து, ௩௬.
 கண்படுத்தல் - துயிலுதல், ௩௩.
 கலி - மிக்க, ௨.
 கல்லதர் - கல்வழி, ௩௭.
 கவினுதல் - மதுகுடிபறுதல், ௧௧.
 கழுஉம் - அழுவுகின்ற, ௧௨.
 காண்டொழும் - காணுதோழும், ௨,
 காய்ந்து - கனன்று, ௩௩. [௩௧.
 காரம் - புண்ணிற்கிடுங்காரம், ௨௪.
 கார - காரகாலம், ௨ முகில், ௩௧.
 கானம் - காடு, ௩௩.
 கான் - காடு, ௧௦.
 குரல் - சதிர், ௧௨.
 குறை - காரியம், ௪௨.
 குன்றதாதத்தம் - மலைவழி, ௪௦.
 கூம்பு - மொட்டு, ௪௬.
 கூர்தல் - மிகுதல், ௪.
 கேண்மை - நட்புகெறி, ௨௩.

அரும்பத அகராதி.

கொடுத்தாள் - கோடியிருந்ததாள், ௪௨.
 கொடுவில் - கோட்டியவில், ௩௫.
 கொண்பு - முகில்கள், ௫.
 கொல்வாங்கு - சிதைப்பதுபோல, ௪.
 கோடி - குவடு, ௫.
 கோலம் - அழகு, ௨௪.
 சந்தனச்சாந்து - சந்தனக்குழம்பு, ௨௪.
 சார்தல் - புணர்தல், ௨௪.
 சாலுதல் - அமைதல், ௭.
 சால் - நிரம்ப, ௩.
 சிதையாதி - அழியாதொழிவாயாக,
 சினை - முட்டை, ௪௩. [௪௨.
 சுரம் - கடறு, ௩௫.
 சூழ்தல் - சுற்றுதல், ௩௭.
 சென்றீக - செல்வதாக, ௩௦.
 சேக்குதல் - தங்குதல், ௪௦, ௪௧.
 சேத்தல் - சிவத்தல், ௩௫.
 தடி - தை, ௩௫.
 தலையிணக்குதல் - ஒன்றோடொன்
 |றுயிணக்குதல், ௫.
 தன்னைமார் - தமையன்மார், ௪௭.
 தருதல் - கொண்டுவருதல், ௪௭.
 தாழ்தல் - படிதல், ௨௩.
 தான்பிணங்கி - தாளோய்ந்து, ௩௬.
 தாள்வீழ்த்தல் - தாள்செறித்தல், ௧௦.
 திரிதால் - உழலுதல், ௨௨.
 துஞ்சுதல் - துயிலுதல், ௧௬.
 துறைமுன்றில் [முன்றில் துறை] -
 முற்றச்சிற்புறையுறை, ௩௭.
 தெரிதல் - ஆராய்தல், ௧.
 தெரிப்புற - தெளிவுற, ௪௩.
 தெறாஉம் - சுதிசின்ற, ௩௩.
 தென்றல்வளி - தென்றநீராற்று, ௨௪.
 தேரோன் - தேரிடையுடையபகல
 தேற - தெரிய, ௨௧ [வன், ௭.
 தொகுத்தல் - திரட்டிதல், ௪௬.
 தொற்பித்தல் - தொலைத்தல், ௪௬.
 நகையாகின்று - நகையாகாசினறது,
 நடுகல் - போரின்கண் இறந்தார் [௨௫
 [பெயர்பெறித்துட்டதல், ௩௫].
 நவிலுதல் - பயிலுதல், ௧௦
 நன்கு - நிகவும், ௪௦.
 நன்னெஞ்சு - மிக்கநெஞ்சு, ௩௬.
 நாணம் - நயலிரைகள், ௧௩.
 நித்திலம் - மடத்தகங்கள், ௪௨.
 நிரந்து - பிடைந்து, ௫.

நீத்தல் - துறத்தல், ௩௪.
 நீர்மை - தன்மை, ௨.
 நீலம் - நீலமலர், ௨௪.
 துணங்குதல் - துணுகுதல், ௨௭.
 நெறி - வழி, ௨௨.
 நொவ்வீதா - கடிதாக, ௧௦.
 படர்கூர்தல் - துன்பயிருதல், ௩௬.
 படர்தல் - போதல், ௩௨.
 பணிமொழி - மெல்லியமொழி, ௨.
 [இன்சொல்,
 பரிதல் - காதலித்தல், ௨௩.
 பருவம் - காலம், ௨௪.
 பிரியா - இடையறாத, ௩௪.
 புடை - மருங்கு, ௪௧.
 புரிதல் - விரும்புதல், ௩௫.
 புலத்தல் - ஊடுதல், ௨௭.
 புலம்படைதல் - தனிமையையடைத
 புல்லுதல் - முயங்குதல், ௨௧. | ல், ௪௧.
 புல்லெனல் - புற்கென்றல், ௨.
 புறவு - காடு, ௧௨.
 புனைதல் - செய்தல், ௧௪.
 புந்தல் அன்றில் செம்பூப்போலுஞ்
 [குட்டினையுடைய அன்றில், ௪௧.
 பொருநதினர் - துணைவர், ௨.
 பொற்பு - பொலிவுதோன்றும்வகை,
 போதல் - கழிதல், ௧௧.
 போது - மலர், ௨௨.
 மஞ்ச - முகில், ௧௭.
 மஞ்சை - மயில், ௨.
 மடவைகாண் - அறியாய்காண், ௩௬.
 மணி - நீலமணி, ௨.
 மடங்குதல் - மிடைதல், ௧. அறிவு
 [கெடுதல், ௧௩.
 மரவல் - மறவாயாக, ௪௨.
 மறை - களவு, ௧௧.
 மன்ற - மெய்யாக, ௪௫
 மாண - மாட்சிப்படி, ௨௩.
 மாதர் - காதலையுடையாள், ௩௭.
 மாந்துதல் - தின்னுதல், ௩௫.
 மால் - பெருமை, ௧௨.
 மேலெளம் - பண்டெடல்ளம், ௨௪.
 யாணர் - வளமை, ௨௩.
 யாய் - உணை, ௨௦.
 வணங்குதல் - வளைதல், ௧௨.
 வண்டல் - விளையாட்டுச்சிற்பில், ௪௪,
 வண்ணம் - நிறம், ௨௭.] [௪௬.

அரும்பத் அகராதி.

வதிதல் - தங்குதல், ச௦.
 வதுவை - பதுமணம், உ.டு.
 வநீபு - நிலையின்மை, கூ.
 வயங்குதல் - விளங்குதல், கூ.
 வரை - குவடு, கஉ.
 வன்னேரும் - எழுநின்றது, கூ.
 வல்லென்றல் - வலிதாதல், உஅ.
 வளி - காற்று, டு.
 வள்வாரமுரசு - தோலார்த்தமுரசு, கூ.
 வாய்த்து - வாய்க்கச்செய்து, கச.

வார் - உயர்ந்த, சகூ.
 வானம் - முகில், உ.
 வியன் - அகன்ற, உகூ.
 விலக்கல் - விலக்காதொழிக, கூஉ.
 விசையொரீஇ - விசையவேறுபடுத்
 டு, உகூ.
 வீழ்தருதல் - பெய்யாநின்றல், டு.
 வெடி - பிளவு, கூச.
 வெண்டேர் - பேய்த்தேர், கூச.
 வெறி - விரை, உ௦.



